

(3) റോഡുകളുടെ പുനർ നിർമ്മാണം

Page 1 of 3

ശ്രീ. കെ. ഡി. പ്രസേനൻ: സർ, ഇത്തരമൊരു സബ്മിഷൻ അവതരിപ്പിക്കേണ്ടി വന്നതിൽ എനിക്ക് വിഷമമുണ്ട്. ഇവിടെ നല്ല പ്രകടനം കാഴ്ചവച്ചുകൊണ്ടിരിക്കുന്ന പൊതുമരാമത്ത് വകുപ്പിലെ ചില ഉദ്യോഗസ്ഥരുടെ വീഴ്ചയാണ് ഇതിലേയ്ക്ക് നയിച്ചത്. വണ്ടാഴി പഞ്ചായത്തിലെ മംഗലം ഡാം-വീട്ടിക്കൽ കടവ് റോഡും കിഴക്കഞ്ചേരി പഞ്ചായത്തിലെ മമ്പാട്-പൂവ്വത്തിങ്കലട്ടി റോഡും തകർന്നിട്ട് മൂന്ന് വർഷമായി. നൂറുകണക്കിന് വീടുകളും നിരവധി വിദ്യാഭ്യാസ സ്ഥാപനങ്ങളും ആരാധനാലയങ്ങളുമുള്ള ഒരു പ്രധാനപ്പെട്ട റോഡാണ്. 2017-18-ൽ അർജന്റ് പാച്ച് വർക്കുകളിൽ ഉൾപ്പെടുത്തി പ്രസ്തുത റോഡുകൾക്കായി ഒരു എസ്റ്റിമേറ്റ് തയ്യാറാക്കിയിരുന്നു. എന്നാൽ 2019-ലാണ് ടെണ്ടർ നടപടിയിലേയ്ക്ക് വന്നത്. ഏഴുതവണ ടെണ്ടർ ചെയ്തിട്ടും ആരും കരാർ ഏറ്റെടുത്തില്ല. അവസാനം ഏറ്റെടുത്ത കരാറുകാരൻ 10 ലക്ഷം രൂപ വകുപ്പിന് നൽകാമെന്നും തന്നെ പ്രസ്തുത ടെണ്ടറിൽ നിന്ന് ഒഴിവാക്കണമെന്നുമാണ് ആവശ്യപ്പെട്ടത്. എസ്റ്റിമേറ്റിൽ അത്രയധികം ഗുരുതരമായ തെറ്റാണ് സംഭവിച്ചിരിക്കുന്നത്. അത് പരിഹരിക്കാൻ ഇന്നുവരെ ശ്രമിച്ചിട്ടില്ല. പ്രസ്തുത എസ്റ്റിമേറ്റ് റദ്ദാക്കി പുതിയത് തയ്യാറാക്കണമെന്ന് നിരവധി തവണ ഞാൻ ആവശ്യപ്പെട്ടതാണ്. റോഡുകൾ

പൂർണ്ണമായും തകർന്നിരിക്കുകയാണ്. അതുകൊണ്ട് റോഡ് Page 2 of 3

പുനർനിർമ്മിക്കുന്നതിന് എത്രയുംവേഗം നടപടി സ്വീകരിക്കണമെന്ന് അഭ്യർത്ഥിക്കുന്നു.

പൊതുമരാമത്തും വിനോദസഞ്ചാരവും വകുപ്പുമന്ത്രി

(ശ്രീ. പി. എ. മുഹമ്മദ് റിയാസ്): സർ, ആലത്തൂർ മണ്ഡലത്തിലെ രണ്ട്

റോഡുകളാണ് മമ്പാട്-പൂവ്വത്തിങ്കലട്ടി റോഡും മംഗലം ഡാം-വീട്ടിക്കൽ കടവ്

റോഡും. ഇതിന്റെ അടിയന്തര അറ്റകുറ്റപ്പണികൾക്കായി 12 ലക്ഷം രൂപ

വകയിരുത്തി പാലക്കാട് നിരത്തുവിഭാഗം എക്സിക്യൂട്ടീവ് എഞ്ചിനീയറുടെ

കാര്യാലയത്തിൽനിന്നും 19-02-2019-ൽ സാങ്കേതികാനുമതി

നൽകിയിരുന്നു. എന്നാൽ പ്രസ്തുത പ്രവൃത്തി 2020 ആഗസ്റ്റ് 21 വരെ

ഏഴുതവണ ടെണ്ടർ ചെയ്തുവെങ്കിലും കരാറുകാർ ആരുംതന്നെ വർക്ക്

ഏറ്റെടുക്കാൻ തയ്യാറാകാത്തതുകൊണ്ട് വകുപ്പിന് പ്രവൃത്തി നടപ്പാക്കാൻ

കഴിയാത്ത സാഹചര്യമാണുണ്ടായത്. സമാന സ്വഭാവമുള്ള എസ്റ്റിമേറ്റുകളുള്ള

പ്രവൃത്തികൾ ടെണ്ടർ ചെയ്തിട്ടുള്ളതും പൂർത്തീകരിച്ചിട്ടുള്ളതുമാണ്.

അതുകൊണ്ട് ടെണ്ടർ ഏറ്റെടുക്കാൻ കരാറുകാർ തയ്യാറാകാത്തത് എസ്റ്റിമേറ്റ്

തയ്യാറാക്കിയതിലുള്ള അപാകതമൂലമല്ലെന്ന് മനസ്സിലാകും. വണ്ടാഴി

ഗ്രാമപഞ്ചായത്ത് പരിധിയിലൂടെ കടന്നുപോകുന്നതും ടെണ്ടർ ചെയ്യാൻ

കഴിയാതെ വന്നതുമായ മംഗലം ഡാം-വീട്ടിക്കൽ കടവ് റോഡ് Page 3 of 3

നവീകരിക്കുന്നതിന് ഗ്രാമപഞ്ചായത്ത് അപേക്ഷ നൽകിയിട്ടുണ്ടായിരുന്നു.

എം.എൽ.എ. ഫണ്ട് മുഖാന്തിരം നടപ്പാക്കുന്ന പ്രസ്തുത റോഡിന്റെ പ്രവൃത്തി

തദ്ദേശ റോഡ് വികസന പദ്ധതിയിലൂടെയായതിനാൽ അനുമതി നൽകാൻ

കഴിയാത്ത സാഹചര്യമുണ്ടായി. മംഗലം ഡാം-വീട്ടിക്കൽ കടവ്

റോഡിന്റെയും മമ്പാട്-പൂവൂത്തിങ്കലട്ടി റോഡിന്റെയും

അറ്റകുറ്റപ്പണികൾക്കായി എസ്റ്റിമേറ്റ് തയ്യാറാക്കി; രണ്ട് മഴക്കാലം കഴിഞ്ഞ

സാഹചര്യത്തിൽ നിലവിലെ റോഡിന്റെ സ്ഥിതിയിൽ നടത്തേണ്ടതായ

അറ്റകുറ്റപ്പണികൾക്ക് ഇപ്പോഴുള്ള എസ്റ്റിമേറ്റ് അപര്യാപ്തമാണ്.

ആയതിനാൽ ഈ രണ്ട് റോഡുകൾക്കും പുതുക്കിയ എസ്റ്റിമേറ്റ് തയ്യാറാക്കാൻ

നടപടി സ്വീകരിച്ചിട്ടുണ്ട്.

#### (4) സീ പോർട്ട് - എയർപോർട്ട് റോഡ്

ശ്രീ. അൻവർ സാദത്ത്: സർ, ആലുവ നിയോജകമണ്ഡലത്തിലെ ഒരു

പ്രധാനപ്പെട്ട റോഡാണ് സീ പോർട്ട്-എയർപോർട്ട് റോഡ്. സർക്കാരിന്റെ

ഒരു പ്രധാനപ്പെട്ട പദ്ധതിയായിട്ടാണ് ഇതിനെ കാണുന്നത്.

സീ പോർട്ട് - എയർപോർട്ട് റോഡിനായി എൻ.എ.ഡി. (നേവൽ

ആർമുമെന്റ് ഡിപ്പോ) മുതൽ മഹിളാലയം വരെയുള്ള ഏകദേശം ആറ്